

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



ក្រុមប្រឹក្សាធម្មនុញ្ញ

សំណុំរឿង

លេខ : ១៩២/០០១/២០១២

ចុះថ្ងៃទី ០៩ ខែ កុម្ភៈ ឆ្នាំ២០១២

សេចក្តីសម្រេច

លេខ : ១២១/០០២/២០១២ កបធ.ច

ចុះថ្ងៃទី ១៧ ខែ កុម្ភៈ ឆ្នាំ២០១២

ក្រុមប្រឹក្សាធម្មនុញ្ញ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រមលេខ ជស/រកម/០៤៩៨/០៦ ចុះថ្ងៃទី ០៨ ខែ មេសា ឆ្នាំ១៩៩៨ ប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃក្រុមប្រឹក្សាធម្មនុញ្ញ
- បានឃើញព្រះរាជក្រមលេខ នស/រកម/០១០៧/០០៥ ចុះថ្ងៃទី ៣១ ខែ មករា ឆ្នាំ២០០៧ ប្រកាសឱ្យប្រើច្បាប់ស្តីពីវិសោធនកម្មច្បាប់ស្តីពីការរៀបចំ និងការប្រព្រឹត្តទៅនៃក្រុមប្រឹក្សាធម្មនុញ្ញ
- បានឃើញព្រះរាជក្រមលេខ នស/រកម/១២៩៧/០៦ ចុះថ្ងៃទី ២៦ ខែ ធ្នូ ឆ្នាំ ១៩៩៧ ប្រកាសឱ្យប្រើច្បាប់ស្តីពីការបោះឆ្នោតជ្រើសតាំងតំណាងរាស្ត្រ
- បានឃើញព្រះរាជក្រមលេខ នស/រកម/០៩០២/០១៧ ចុះថ្ងៃទី ១៧ ខែ កញ្ញា ឆ្នាំ ២០០២ ប្រកាសឱ្យប្រើច្បាប់ស្តីពីវិសោធនកម្មច្បាប់ស្តីពីការបោះឆ្នោតជ្រើសតាំងតំណាងរាស្ត្រ
- បានឃើញព្រះរាជក្រមលេខ នស/រកម/០៦០៦/០១៩ ចុះថ្ងៃទី ២៧ ខែ មិថុនា ឆ្នាំ ២០០៦ ប្រកាសឱ្យប្រើច្បាប់ស្តីពីវិសោធនកម្មមាត្រា ១៣ ថ្មី នៃច្បាប់ស្តីពីការបោះឆ្នោតជ្រើសតាំងតំណាងរាស្ត្រ
- បានឃើញព្រះរាជក្រមលេខ នស/រកម/០១០៧/០០៦ ចុះថ្ងៃទី ៣១ ខែ មករា ឆ្នាំ ២០០៧ ប្រកាសឱ្យប្រើច្បាប់ស្តីពីវិសោធនកម្មច្បាប់ស្តីពីការបោះឆ្នោតជ្រើសតាំងតំណាងរាស្ត្រ

- បានឃើញព្រះរាជក្រមលេខ នស/រកម/០៧១១/០១៣ ចុះថ្ងៃទី ០៤ ខែ កក្កដា ឆ្នាំ ២០១១ ប្រកាស ឱ្យប្រើច្បាប់ស្តីពីវិសោធនកម្មច្បាប់ស្តីពីការបោះឆ្នោតជ្រើសតាំងតំណាងរាស្ត្រ
- បានឃើញព្រះរាជក្រមលេខ នស/រកម/០៦០៥/០២០ ចុះថ្ងៃទី ២០ ខែ មិថុនា ឆ្នាំ ២០០៥ ប្រកាស ឱ្យប្រើច្បាប់ស្តីពីការបោះឆ្នោតជ្រើសតាំងសមាជិកព្រឹទ្ធសភា
- បានឃើញបទបញ្ជា និង នីតិវិធីសម្រាប់ការបោះឆ្នោតជ្រើសតាំងសមាជិកព្រឹទ្ធសភា នីតិកាលទី ៣ ដែលប្រកាសឱ្យប្រើនៅថ្ងៃទី ១២ ខែកញ្ញា ឆ្នាំ២០១១ ដោយគណៈកម្មាធិការជាតិរៀបចំការបោះឆ្នោត
- បានឃើញសេចក្តីសម្រេចលេខ ០០៥/១២ គ.ជ.ប.ស.ស.រ ចុះថ្ងៃទី ០៦ ខែ កុម្ភៈ ឆ្នាំ ២០១២ របស់គណៈកម្មាធិការជាតិរៀបចំការបោះឆ្នោត ដែលបានសម្រេចតម្កល់សេចក្តីសម្រេចលេខ ០៣៥/១២ ចុះថ្ងៃទី ០១ ខែ កុម្ភៈ ឆ្នាំ ២០១២ របស់គណៈកម្មការរៀបចំការបោះឆ្នោតខេត្តកំពង់ឆ្នាំង ទុកជាបាន ការពេញទាំងមូល
- បានឃើញពាក្យបណ្តឹងលេខ ០២០/១២ គ.ស.រ ចុះថ្ងៃទី ០៩ ខែ កុម្ភៈ ឆ្នាំ ២០១២ របស់លោក **ហ៊ុន ឃ្យឺន** តំណាងឱ្យឈ្មោះ **ដួង ច្បន្ទា** មានមុខងារជាតំណាងគណបក្ស សម រង្ស៊ី ខេត្តកំពង់ឆ្នាំង ប្តឹងជំទាស់នឹងសេចក្តីសម្រេចលេខ ០០៥/១២ គ.ជ.ប.ស.ស.រ ចុះថ្ងៃទី ០៦ ខែ កុម្ភៈ ឆ្នាំ ២០១២ របស់គណៈកម្មាធិការជាតិរៀបចំការបោះឆ្នោត ។

ក្រោយពីបានស្តាប់របាយការណ៍របស់សមាជិករាយការណ៍

ក្រោយពីបានស្តាប់ចម្លើយរបស់គុតាគី

ក្រោយពីបានពិភាក្សាត្រឹមត្រូវតាមច្បាប់ហើយ

- យល់ឃើញថា គណៈកម្មាធិការជាតិរៀបចំការបោះឆ្នោតបានចេញសេចក្តីសម្រេចលេខ ០០៥/១២ គ.ជ.ប.ស.ស.រ ចុះថ្ងៃទី ០៦ ខែ កុម្ភៈ ឆ្នាំ ២០១២ ទទួលពាក្យបណ្តឹងចុះថ្ងៃទី ០១ ខែ កុម្ភៈ ឆ្នាំ ២០១២ របស់លោក **ដួង ច្បន្ទា** ទុកជាត្រឹមត្រូវតាមទម្រង់ច្បាប់ តែបដិសេធចោលដោយខុសនឹងគតិច្បាប់ តម្កល់សេចក្តីសម្រេចលេខ ០៣៥/១២ ចុះថ្ងៃទី ០១ ខែ កុម្ភៈ ឆ្នាំ ២០១២ របស់គណៈកម្មការរៀបចំ ការបោះឆ្នោតខេត្តកំពង់ឆ្នាំង ទុកជាបានការពេញទាំងមូល ។ លោក **ហ៊ុន ឃ្យឺន** ជាតំណាងរបស់ លោក **ដួង ច្បន្ទា** បានមកដាក់ពាក្យបណ្តឹងលេខ ០២០/១២ គ.ស.រ ចុះថ្ងៃទី ០៩ ខែ កុម្ភៈ ឆ្នាំ ២០១២ ប្តឹងជំទាស់នឹងសេចក្តីសម្រេចលេខ ០០៥/១២ គ.ជ.ប.ស.ស.រ ចុះថ្ងៃទី ០៦ ខែ កុម្ភៈ ឆ្នាំ ២០១២ របស់គណៈកម្មាធិការជាតិរៀបចំការបោះឆ្នោត ។ អគ្គលេខាធិការដ្ឋានក្រុមប្រឹក្សាធម្មនុញ្ញ បានទទួល ពាក្យបណ្តឹងនេះ នៅថ្ងៃទី ០៩ ខែ កុម្ភៈ ឆ្នាំ ២០១២ វេលាម៉ោង ១៤:៥០ នាទី ។ បណ្តឹងរបស់ លោក **ហ៊ុន ឃ្យឺន** ខាងលើនេះ ស្ថិតក្នុងរយៈពេលកំណត់ដែលមានចែងក្នុងចំណុច ក.៣ ប្រការ ៨.៩.២៣ ជំពូកទី ៨ នៃបទបញ្ជា និងនីតិវិធីសម្រាប់ការបោះឆ្នោតជ្រើសតាំងសមាជិកព្រឹទ្ធសភានីតិកាលទី៣ និង ធ្វើឡើងស្របតាមមាត្រា ៧៣ ថ្មី នៃច្បាប់ស្តីពីវិសោធនកម្មច្បាប់ស្តីពីការបោះឆ្នោតជ្រើសតាំង

តំណាងរាស្ត្រ មាត្រា ២៩ នៃច្បាប់ស្តីពីការបោះឆ្នោតជ្រើសតាំងសមាជិកព្រឹទ្ធសភា និង មាត្រា ២៥ថ្មី នៃច្បាប់ស្តីពីវិសោធនកម្មច្បាប់ស្តីពីការរៀបចំ និងការប្រព្រឹត្តទៅនៃក្រុមប្រឹក្សាធម្មនុញ្ញ ។ ដូច្នោះ ក្រុមប្រឹក្សាធម្មនុញ្ញ អាចទទួលយកបណ្តឹងខាងលើនេះមកពិនិត្យបាន

- យល់ឃើញថា នៅពេលសវនាការជំនុំជម្រះជាសាធារណៈ ក៏ដូចជានៅពេលឆ្លើយបំភ្លឺនៅចំពោះមុខ ក្រុមទី២ នៃក្រុមប្រឹក្សាធម្មនុញ្ញ លោក **ហ៊ុន សែន** បានបញ្ជាក់ថា :

“ បណ្តឹងលេខ ០២០/១២ គ.ស.រ ចុះថ្ងៃទី ០៩ ខែ កុម្ភៈ ឆ្នាំ ២០១២ ជាបណ្តឹងរបស់ខ្ញុំពិត ប្រាកដមែន ។ ខ្ញុំសូមប្តឹងបដិសេធសេចក្តីសម្រេចលេខ ០០៥/១២ គ.ជ.ប.ស.ស.រ ចុះថ្ងៃទី ០៦ ខែ កុម្ភៈ ឆ្នាំ២០១២ របស់គណៈកម្មាធិការជាតិរៀបចំការបោះឆ្នោត ហើយសូមប្តឹងផ្តន្ទាទោស លោក **សំ សុខ្វី** អធិការនគរបាលក្រុងកំពង់ឆ្នាំង លោក **ឆ្មោរ ម៉ុងធី** ប្រធានប៉ុស្តិ៍នគរបាលផ្សារឆ្នាំង និង លោក **ស៊ី សុខាតិ** មន្ត្រីនគរបាល ដោយលុបឈ្មោះចេញពីបញ្ជីបោះឆ្នោត និង ពិន័យជាប្រាក់ ចំនួនម្ភៃប្រាំលាន (២៥.០០០.០០០) រៀល ក្នុងម្នាក់ៗ ឱ្យស្របតាមមាត្រា ១២៤ថ្មី នៃច្បាប់ស្តីពី វិសោធនកម្មច្បាប់ស្តីពីការបោះឆ្នោតជ្រើសតាំងតំណាងរាស្ត្រ ដោយហេតុថា សេចក្តីសម្រេចរបស់ គណៈកម្មាធិការជាតិរៀបចំការបោះឆ្នោតខាងលើនេះ មានភាពអយុត្តិធម៌ទាំងស្រុង ព្រោះថានៅថ្ងៃ កើតហេតុ (ថ្ងៃទី ២៧ ខែ មករា ឆ្នាំ ២០១២ វេលាម៉ោង ៥ និង ៣០នាទី ល្ងាច នៅកំពង់ផែ ដើមពោធិ៍ ក្នុងសង្កាត់ផ្សារឆ្នាំង ក្រុងកំពង់ឆ្នាំង និង វេលាម៉ោង ៧ និង ៣០នាទី យប់ ថ្ងៃដដែលនៅ បេនរឹមកផ្សារលើ ក្រុងកំពង់ឆ្នាំង) នៅពេលដែលក្រុមការងារយោសនារបស់គណបក្សសម រង្ស៊ី កំពុង ធ្វើការផ្សព្វផ្សាយតាមរយៈការចាក់ផ្សាយកាសែតវីដេអូខ្នាតធំនៅទីលានសាធារណៈទាំងពីរខាងលើ ស្របតាមចំណុច ៥.១.៥ នៃប្រការ ៥.១ និង ចំណុច ៥.២.២ នៃប្រការ ៥.២ ក្នុងជំពូកទី ៥ នៃបទបញ្ជា និងនីតិវិធីសម្រាប់ការបោះឆ្នោតជ្រើសតាំងសមាជិកព្រឹទ្ធសភានីតិកាលទី៣ របស់ គណៈកម្មាធិការជាតិរៀបចំការបោះឆ្នោត ស្រាប់តែមានកំលាំងចម្រុះនៃកំលាំងនគរបាលជាតិដឹកនាំ ដោយលោក **សំ សុខ្វី** អធិការនគរបាលក្រុងកំពង់ឆ្នាំង លោក **ឆ្មោរ ម៉ុងធី** ប្រធានប៉ុស្តិ៍នគរបាល ផ្សារឆ្នាំង និង លោក **ស៊ី សុខាតិ** មន្ត្រីនគរបាលមួយរូបទៀត បានធ្វើសកម្មភាពរារាំងការយោសនា ផ្សព្វផ្សាយរបស់គណបក្សសម រង្ស៊ី ដោយរុញច្រានក្រុមការងារយោសនារបស់គណបក្ស ក្នុងនោះមាន ទាំងអ្នកតំណាងរាស្ត្រទៀតផង យ៉ាងសាហាវយោរយោព្រៃផ្សៃ ជាហេតុធ្វើឱ្យប្រជាពលរដ្ឋ និង សាធារណជន រន្ធត់តក់ស្លុត ហើយមានការភ័យខ្លាចរួចគេចខ្លួនបែកខ្ញែកគ្នាអស់ ។ ម្យ៉ាងទៀតទឹកភ្លើង ចាក់ផ្សាយទាំងពីរខាងលើ មិនមែនជារោងមហោស្រព មណ្ឌលកីឡា សាលសាធារណៈ ដែលតម្រូវឱ្យ គណបក្សសម រង្ស៊ី ជួលនោះទេ គឺជាទីសាធារណៈដែលសាធារណជនអាចប្រើប្រាស់បានទាំងអស់គ្នា ។ តែទោះយ៉ាងណាក៏គណបក្សសម រង្ស៊ី បានធ្វើលិខិតលេខ ០០៤/១២ គស.កឆ ចុះថ្ងៃទី ២៥ ខែ មករា ឆ្នាំ ២០១២ ដើម្បីសុំការអនុញ្ញាតពីលោកចៅសង្កាត់ខ្សាម ក្រុងកំពង់ឆ្នាំង និង លេខ ០០៥/១២ គស.កឆ ចុះថ្ងៃទី ២៥ ខែ មករា ឆ្នាំ ២០១២ ដើម្បីសុំការអនុញ្ញាតពីចៅសង្កាត់ផ្សារឆ្នាំង

ក្រុងកំពង់ឆ្នាំងរួចហើយដែរ ប៉ុន្តែពុំមានការឆ្លើយតប និង មានការបង្កលំបាកឡើយផង ។ ខ្ញុំសូមជម្រាប
 ក្រុមប្រឹក្សាជំនុំជម្រះថា ពាក្យស្នើសុំរបស់គណបក្សសម រង្ស៊ី ដែលចុះហត្ថលេខានៅថ្ងៃទី ២៥ ខែ មករា
 ឆ្នាំ២០១២ បានយកទៅដាក់នៅគណៈកម្មការរៀបចំការបោះឆ្នោតខេត្តកំពង់ឆ្នាំង នៅថ្ងៃទី ២៦ ខែ មករា
 ឆ្នាំ២០១២ គណៈកម្មការរៀបចំការបោះឆ្នោតខេត្តណែនាំឱ្យយកពាក្យសុំទៅដាក់នៅអាជ្ញាធរដែនដីវិញ ។
 គណបក្សសម រង្ស៊ី បានយកពាក្យសុំនោះទៅដាក់នៅសង្កាត់ផ្សារឆ្នាំង និងសង្កាត់ខ្យម នៅថ្ងៃទី ២៧
 ខែ មករា ឆ្នាំ ២០១២ ។”

-យល់ឃើញថា គណៈកម្មាធិការជាតិរៀបចំការបោះឆ្នោតបានចេញសេចក្តីសម្រេចលេខ ០០៥/១២
 គ.ជ.ប.ស.ស.រ ចុះថ្ងៃទី ០៦ ខែ កុម្ភៈ ឆ្នាំ ២០១២ ទទួលពាក្យបណ្តឹងចុះថ្ងៃទី ០១ ខែ កុម្ភៈ ឆ្នាំ២០១២
 របស់លោក **ដួង ច័ន្ទា** ទុកជាត្រឹមត្រូវតាមទម្រង់ច្បាប់ តែបដិសេធចោលដោយផ្ទុយនឹងគតិច្បាប់
 ហើយតម្កល់សេចក្តីសម្រេចលេខ ០៣៥/១២ ចុះថ្ងៃទី ០១ ខែ កុម្ភៈ ឆ្នាំ ២០១២ របស់គណៈកម្មការ-
 រៀបចំការបោះឆ្នោតខេត្តកំពង់ឆ្នាំង ទុកជាបានការពេញទាំងមូលដោយហេតុថា :

១-លោក **ដួង ច័ន្ទា** តំណាងគណបក្សសម រង្ស៊ី បានដាក់ពាក្យទៅអាជ្ញាធរស្នើសុំទីតាំង
 ដើម្បីធ្វើការយោសនានៅថ្ងៃទី ២៧ ខែ មករា ឆ្នាំ ២០១២ ហើយចាប់ផ្តើមចាក់វីដេអូយោសនាក្នុង
 ក្នុងថ្ងៃដដែល ដែលផ្ទុយនឹងមាត្រាច្បាប់ និង បទបញ្ជា និងនីតិវិធី ដែលតម្រូវឱ្យមានការស្នើសុំឱ្យបាន
 ៣ថ្ងៃ មុនការយោសនាបោះឆ្នោត ។

២-លោក **ឆ្មោត ប៊ុនធី** លោក **សំ សុទ្ធី** លោក **ស៊ី សុខាតិ** គ្រាន់តែជាអ្នកអនុវត្តតួនាទី
 របស់ខ្លួនក្នុងការការពារសណ្តាប់ធ្នាប់សាធារណៈ ហើយគ្រាន់តែសួរនាំរកលិខិតអនុញ្ញាតតែប៉ុណ្ណោះ
 - យល់ឃើញថា នៅពេលសវនាការជំនុំជម្រះជាសាធារណៈ ក៏ដូចជានៅពេលឆ្លើយបំភ្លឺចំពោះមុខក្រុមទី២
 នៃក្រុមប្រឹក្សាធម្មនុញ្ញ ឯកឧត្តម **ហាន សនិ** តំណាងគណៈកម្មាធិការជាតិរៀបចំការបោះឆ្នោត បានឆ្លើយតប
 វិញថា :

“ ពាក្យបណ្តឹងរបស់លោក **ហ៊ុន យ៉េវ៉ែន** ជាបណ្តឹងស្ថិតក្នុងដំណាក់កាលយោសនាបោះឆ្នោតជ្រើសតាំង
 សមាជិកព្រឹទ្ធសភា ។ តាមមាត្រា ២០ និង មាត្រា ៣៣ នៃច្បាប់ស្តីពីការបោះឆ្នោតជ្រើសតាំង
 សមាជិកព្រឹទ្ធសភា និង មាត្រា ៧៣ ថ្មី មាត្រា ១៣១ ថ្មី នៃច្បាប់ស្តីពីការបោះឆ្នោតជ្រើសតាំង
 តំណាងរាស្ត្រ និង បទបញ្ជា និងនីតិវិធីសម្រាប់ការបោះឆ្នោតជ្រើសតាំងសមាជិកព្រឹទ្ធសភាសម្រាប់
 នីតិកាលទី៣ ត្រូវបានគណៈកម្មាធិការជាតិរៀបចំការបោះឆ្នោត យកមកសំអាង ។ មាត្រា ២០ នៃ
 ច្បាប់ស្តីពីការបោះឆ្នោតជ្រើសតាំងសមាជិកព្រឹទ្ធសភា បញ្ជាក់អំពីការយោសនាបោះឆ្នោតជ្រើសតាំង
 សមាជិកព្រឹទ្ធសភា ត្រូវអនុវត្តតាមច្បាប់ស្តីពីការបោះឆ្នោតជ្រើសតាំងតំណាងរាស្ត្រ ។ មាត្រា ៣៣
 នៃច្បាប់ស្តីពីការបោះឆ្នោតជ្រើសតាំងសមាជិកព្រឹទ្ធសភា បញ្ជាក់ពីទោសប្បញ្ញត្តិក្នុងការបោះឆ្នោត
 ជ្រើសតាំងសមាជិកព្រឹទ្ធសភា គឺត្រូវយកច្បាប់ស្តីពីការបោះឆ្នោតជ្រើសតាំងតំណាងរាស្ត្រ មកអនុវត្ត
 ដែរ ។ មាត្រា ៧៣ ថ្មី នៃច្បាប់ស្តីពីការបោះឆ្នោតជ្រើសតាំងតំណាងរាស្ត្រ បញ្ជាក់អំពីការយោសនា

បោះឆ្នោត គឺគណបក្សនយោបាយទាំងអស់ និង បេក្ខជន ត្រូវគោរពតាមបទបញ្ជា និងនីតិវិធី និង ច្បាប់ស្តីពីការបោះឆ្នោតជ្រើសតាំងតំណាងរាស្ត្រ ។ មាត្រា ១៣១ ថ្មី នៃច្បាប់ស្តីពីការបោះឆ្នោត ជ្រើសតាំងតំណាងរាស្ត្រ បញ្ជាក់អំពីការផ្ដន្ទាទោសចំពោះជនណា ឬ គណបក្សនយោបាយណាដែល ប្រព្រឹត្តល្មើសនឹងមាត្រា ៧៣ ថ្មី នៃច្បាប់ស្តីពីការបោះឆ្នោតជ្រើសតាំងតំណាងរាស្ត្រ ។ តាមបទបញ្ជា និងនីតិវិធីសម្រាប់ការបោះឆ្នោតជ្រើសតាំងសមាជិកព្រឹទ្ធសភានីតិកាលទី៣ ចំណុច ៥.១៥ បញ្ជាក់ថា គណបក្សនយោបាយ ឬ បេក្ខជនដែលមានបំណងជួលទីកន្លែងសាធារណៈ ត្រូវដាក់ពាក្យសុំយ៉ាងតិច ៣ថ្ងៃមុនថ្ងៃធ្វើការយោសនា ហើយអ្នកអនុញ្ញាតឱ្យ ត្រូវឆ្លើយតបឱ្យបានយ៉ាងតិច ១ថ្ងៃមុនថ្ងៃធ្វើការ យោសនា ។ តាមការចុះស្រាវជ្រាវរបស់មន្ត្រីជំនាញនៃគណៈកម្មាធិការជាតិរៀបចំការបោះឆ្នោត បញ្ជាក់ថា គណបក្សសម រង្ស៊ី បានសុំច្បាប់នៅថ្ងៃទី ២៧ ខែ មករា ឆ្នាំ ២០១២ មានន័យថា រយៈពេលខ្លីពេកដែលអ្នកអនុញ្ញាតមិនទាន់ឆ្លើយបាន ប៉ុន្តែគណបក្សសម រង្ស៊ី បានបញ្ជាក់វិវេកខ្លះៗ នោះរួចហើយ ។ សំណូមពរសូមឱ្យក្រុមប្រឹក្សាធម្មនុញ្ញ តម្កល់សេចក្តីសម្រេចលេខ ០០៥/១២ គ.ជ.ប.ស.ស.រ ចុះថ្ងៃទី ០៦ ខែ កុម្ភៈ ឆ្នាំ២០១២ របស់ក្រុមប្រឹក្សាជំនុំជម្រះនៃគណៈកម្មាធិការ ជាតិរៀបចំការបោះឆ្នោត ទុកជាបានការពេញទាំងមូល ។”

- យល់ឃើញថា លោក **ហ៊ុន សែន** ដែលបានប្តឹងមកក្រុមប្រឹក្សាធម្មនុញ្ញ កាលពីថ្ងៃទី ០៩ ខែ កុម្ភៈ ឆ្នាំ ២០១២ ពុំមានឯកសារ ឬ ភស្តុតាងជាលាយលក្ខណ៍អក្សររបៀប ដែលអាចឱ្យបដិសេធសេចក្តី សម្រេចរបស់គណៈកម្មាធិការជាតិរៀបចំការបោះឆ្នោតឡើយ
- យល់ឃើញថា សេចក្តីសម្រេចលេខ ០០៥/១២ គ.ជ.ប.ស.ស.រ ចុះថ្ងៃទី ០៦ ខែ កុម្ភៈ ឆ្នាំ ២០១២ របស់គណៈកម្មាធិការជាតិរៀបចំការបោះឆ្នោត មានមូលដ្ឋានគតិយុត្តត្រឹមត្រូវ ។

សម្រេច

- មាត្រា ១-** ទទួលពាក្យបណ្តឹងលេខ ០២០/១២ គ.ស.រ ចុះថ្ងៃទី ០៩ ខែ កុម្ភៈ ឆ្នាំ ២០១២ របស់លោក **ហ៊ុន សែន** ទុកជាត្រឹមត្រូវតាមទម្រង់ច្បាប់ ប៉ុន្តែបដិសេធចោលដោយខុសនឹងគតិច្បាប់ ។
- មាត្រា ២-** តម្កល់សេចក្តីសម្រេចលេខ ០០៥/១២ គ.ជ.ប.ស.ស.រ ចុះថ្ងៃទី ០៦ ខែ កុម្ភៈ ឆ្នាំ ២០១២ របស់ក្រុមប្រឹក្សាជំនុំជម្រះនៃគណៈកម្មាធិការជាតិរៀបចំការបោះឆ្នោត ទុកជាបានការពេញទាំងមូល ។
- មាត្រា ៣-** សេចក្តីសម្រេចនេះ ប្រកាសនាសវនាការជាសាធារណៈ នៅរាជធានីភ្នំពេញ ថ្ងៃទី ១៧ ខែ កុម្ភៈ ឆ្នាំ២០១២ ជាសេចក្តីសម្រេចស្ថាពរ បិទផ្លូវតវ៉ា ហើយមានអានុភាពអនុវត្តទៅលើអំណាចទាំងអស់ ដែលមានចែងក្នុងរដ្ឋធម្មនុញ្ញ និង ត្រូវចុះផ្សាយក្នុងរាជកិច្ច ។

រាជធានីភ្នំពេញ ថ្ងៃទី ១៧ ខែ កុម្ភៈ ឆ្នាំ ២០១២
១. ក្រុមប្រឹក្សាធម្មនុញ្ញ និង ២. ក្រុមប្រឹក្សាជំនុំជម្រះ
ប្រធាន
ឯក សំអុល